

ಹೊಸ ಆರ್.ವಿ.ಡಿ.ಯನ್ನು ಕೊಡುವುದಕ್ಕೆ ಸಾಧ್ಯ ಇಲ್ಲ. ಇದರಲ್ಲಿ ತೊಂದರೆ ಉದ್ಭವಿಸುವುದು ಏನೆಂದರೆ 1971ರಿಂದ ಇಲ್ಲಿಯವರೆಗೂ ಕೊಡ ಲೈವ್‌ಸ್ಟಾಕ್‌ಮನ್ ಟ್ರೈನಿಂಗ್ ಕೊಡುವ ಕಾರ್ಯಕ್ರಮ ತೆಗೆದುಕೊಂಡಿಲ್ಲ. ಅದೇರೀತಿ 1972 ರಿಂದಲೂ ಕಾಂಪೌಂಡರ್ ಟ್ರೈನಿಂಗ್‌ಗೂ ಇಲ್ಲಿಯವರೆಗೂ ಕಾರ್ಯಕ್ರಮ ತೆಗೆದುಕೊಂಡಿಲ್ಲ. ಆದುದರಿಂದ ಈ ವೇಕನ್ಸಿಗಳು ಉದ್ಭವವಾಗಿವೆ. ಈಗ ಈ ಲೈವ್‌ಸ್ಟಾಕ್‌ಮನ್‌ಗೂ ಮತ್ತು ಕಾಂಪೌಂಡರ್‌ಗೂ ಟ್ರೈನಿಂಗ್ ಕೊಡುವ ಕಾರ್ಯಕ್ರಮವನ್ನು ಈಗಾಗಲೇ ಸರ್ಕಾರ ಕೈಗೊಂಡಿದೆ. ಈ ಟ್ರೈನಿಂಗ್ ಕೊಟ್ಟಮೇಲೆ 4 ಗ್ರಾಮಾಂತರ ಪಶುವೈದ್ಯ ಶಾಲೆಗಳನ್ನು ಮಂಜೂರು ಮಾಡುವುದನ್ನು ಪರಿಶೀಲಿಸಲಾಗುವುದು.

ಶ್ರೀ ಬಿ. ಬೈರಪ್ಪಜಿ.—ಈ ಬಗ್ಗೆ ಟ್ರೈನಿಂಗ್ ಕೋರ್ಸ್ ಅನ್ನು ಪ್ರಾರಂಭ ಮಾಡುವುದಕ್ಕೆ ಇನ್ನು ಎಷ್ಟು ಕಾಲ ಹಿಡಿಯುತ್ತದೆ, ಜೊತೆಗೆ ಈ ಲೈವ್‌ಸ್ಟಾಕ್ ಇನ್‌ಸ್ಟಿಟ್ಯೂಟ್‌ಗೆ ಟ್ರೈನಿಂಗ್ ಕೊಡಬೇಕಾದರೆ ಎಷ್ಟು ಕಾಲ ಹಿಡಿಯುತ್ತದೆ ಮತ್ತು ಕಾಂಪೌಂಡರ್‌ಗೆ ಟ್ರೈನಿಂಗ್ ಕೊಡಬೇಕಾದರೆ ಎಷ್ಟು ಕಾಲ ಹಿಡಿಯುತ್ತದೆ ಎನ್ನುವುದನ್ನು ಹೇಳುತ್ತೀರಾ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ಅವರಿಗೆ ಟ್ರೈನಿಂಗ್ ಕೊಡುವ ಕಾರ್ಯಕ್ರಮ ಇನ್ನು 1-2 ತಿಂಗಳಿನಲ್ಲೇ ಪ್ರಾರಂಭವಾಗುತ್ತದೆ. ಈ ಲೈವ್‌ಸ್ಟಾಕ್‌ಮನ್ ಟ್ರೈನಿಂಗ್ ಕೋರ್ಸ್ 1-2 ವರ್ಷ, ಕಾಂಪೌಂಡರ್ ಟ್ರೈನಿಂಗ್ 6 ತಿಂಗಳು ಮಾತ್ರ. ಈ ಬಗ್ಗೆ ಸರ್ಕಾರ ಈಗಾಗಲೇ ಕಾರ್ಯಕ್ರಮ ತೆಗೆದುಕೊಂಡಿದೆ.

ವಿಷಯ :- ಬಳ್ಳಾರಿ ಜಿಲ್ಲೆಯಲ್ಲಿರುವ ಬಣಜಾರ (ಲಂಬಾಣಿ) ಕುಟುಂಬಗಳಿಗೆ ಸಂಕೀರ್ಣ ಗ್ರಾಮೀಣ ಅಭಿವೃದ್ಧಿ ಯೋಜನೆ ಮೇರೆಗೆ ಧನ ಸಹಾಯ :-

ಪ್ರ. 139(64) ಶ್ರೀ ಬಿ.ಹೆಚ್. ವೆಂಕನಾಯ್ಕ (ಹರಪನಹಳ್ಳಿ).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ:-

ಅ. ಬಳ್ಳಾರಿ ಜಿಲ್ಲೆಯಲ್ಲಿ ಸಂಕೀರ್ಣ ಗ್ರಾಮೀಣ ಅಭಿವೃದ್ಧಿ ಯೋಜನೆ ಅಂಗವಾಗಿ ಈವರೆವಿಗೆ ಎಷ್ಟು ಬಣಜಾರ (ಲಂಬಾಣಿ) ಕುಟುಂಬಗಳಿಗೆ ಧನಸಹಾಯ ಮಾಡಲಾಗಿದೆ ? ಅಂದರೆ ನೀರಾವರಿ ಬಾವಿಗಳು, ಹೈನುಗಾರಿಕೆ, ರೇಷ್ಮೆ ಬೆಳೆ ಯೋಜನೆ, ಇವುಗಳಿಗೆ ಒದಗಿಸಿದ ಧನ ಸಹಾಯವೆಷ್ಟು ;

ಆ. ಸಹಾಯಧನ ಪಡೆದ ಕುಟುಂಬಗಳ ಸಂಖ್ಯೆ ಎಷ್ಟು ;

ಇ. ಧನ ಸಹಾಯ ಪಡೆದ ಫಣದ ಮೊತ್ತ ಎಷ್ಟು ?

ಶ್ರೀ ಎಂ.ಪಿ. ಪ್ರಕಾಶ್ (ಸಾರಿಗೆ ರಾಜ್ಯಮಂತ್ರಿಗಳು).—ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳ ಪರವಾಗಿ :-

ಅ. ಪ್ರತ್ಯೇಕವಾಗಿ ಬಣಜಾರ ಕುಟುಂಬಗಳ ಅಂಕಿ ಅಂಶಗಳ ಮಾಹಿತಿ ಸದಕ್ಕೆ ದೊರಕದೇ ಇರುವುದರಿಂದ ಪರಿಶಿಷ್ಟ ಜಾತಿಯ ಅಂಕಿ ಅಂಶಗಳನ್ನು ಮಾತ್ರ ಸದಕ್ಕೆ ಒದಗಿಸಲಾಗಿದೆ. ಈ ಬಗ್ಗೆ ಪೂರ ಮಾಹಿತಿಯನ್ನು ಪಡೆಯಲು ಕ್ರಮ ತೆಗೆದುಕೊಳ್ಳಲಾಗಿದೆ. ಚಣಿಜಾರ (ಲಂಬಾಣಿ) ಕುಟುಂಬಗಳನ್ನು ಪರಿಶಿಷ್ಟ ಜಾತಿ ಗುಂಪಿನಲ್ಲಿ ಸೇರಿಸಲಾಗಿದೆ. ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯ ಪ್ರಗತಿ ವರದಿ ಪ್ರಕಾರ ಈ ಕೆಳಗೆ ನಮೂದಿಸಿದಂತೆ ಬಳ್ಳಾರಿ ಜಿಲ್ಲೆಯಲ್ಲಿ ಪರಿಶಿಷ್ಟ ಜಾತಿ ಕುಟುಂಬಗಳು ಪ್ರಯೋಜನ ಪಡೆದಿದ್ದಾರೆ.

	ಸಾಲ ಹಾಗೂ ಸಹಾಯಧನ ಪಡೆದ ಒಟ್ಟು ಪರಿಶಿಷ್ಟ ಜಾತಿ ಕುಟುಂಬಗಳು.	ಮುಂಗಡ ಸಹಾಯಧನ ಪಡೆದ ಒಟ್ಟು ಪರಿಶಿಷ್ಟ ಜಾತಿ ಕುಟುಂಬಗಳು.
81-82	578	1120
82-83	2934	—
83-84	4800	—
(ಜುಲೈ 83ರ ವರೆಗೆ)		
ಆ. 1981-82	2-83	83-84
1120	—	ರಲ್ಲಿ ತಲಾ ಕುಟುಂಬಗಳಿಗೆ
ಸಹಾಯಧನವನ್ನು ಒದಗಿಸಲಾಗಿದೆ.		

೨. ಧನ ಸಹಾಯ ಪಡೆದ ಒಟ್ಟು ಹಣದ ಮೊತ್ತ ಈ ಕೆಳಗಿನಂತಿದೆ ;

ವರ್ಷ	ಒಟ್ಟು ಸಹಾಯಧನ ಮಂಜೂರಾತಿ (ಪರಿಶಿಷ್ಟ ಜಾತಿ)	ಒಟ್ಟು ಸಾಲ ಮಂಜೂರಾತಿ (ಪರಿಶಿಷ್ಟ ಜಾತಿ)
81-82 ರೂ.	19.16 ಲಕ್ಷ ರೂ.	34.66 ಲಕ್ಷ
82-83 ,,	92.216 ಲಕ್ಷ ,,	30.70 ,,
83-84 ::	15.89 ಲಕ್ಷ ,,	50.16 ,,
(ಜುಲೈ 83ರ ವರೆಗೆ)		

ಶ್ರೀ ಬಿ.ಎಚ್. ಯಂಕಾನಾಯ್ಕ.—ನಾನು ಬಳ್ಳಾರಿ ಜಿಲ್ಲೆಯ ಹರಪನಹಳ್ಳಿ ಮತ್ತು ಹಡಗಲಿ ತಾಲ್ಲೂಕು, ಕೊಡಗಿ ತಾಲ್ಲೂಕುಗಳ ಬಗ್ಗೆ ತಾಲ್ಲೂಕು ವಾರ ಅಂಕಿಅಂಶ ಕೇಳಿದ್ದೆ. ತಾವು ತಾಲ್ಲೂಕು ವೈಸ್ ಹೇಳುತ್ತೀರಾ ?

ಶ್ರೀ ಎಂ.ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಸಚಿವರು).—ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ಯ ಮಂತ್ರಿಗಳ ಪರವಾಗಿ ನಾನು ಉತ್ತರದಲ್ಲಿ ತಿಳಿಸಿದ್ದೇನೆ. ಸದ್ಯಕ್ಕೆ ಆ ಅಂಕಿಅಂಶ ದೊರಕದೇ ಇರುವುದರಿಂದ ಈಗ ಇರುವ ಮಾಹಿತಿಯನ್ನು ಹೇಳಿದ್ದೇನೆ. ಮಾನ್ಯ ಸದಸ್ಯರಿಗೆ ಬೇಕಾದರೆ ಅದನ್ನೂ ತರಿಸಿಕೊಡುತ್ತೇನೆ.

ಶ್ರೀ ಹೆಗ್ಗ ಪ್ರ. ಲನಾಣಿ.—ಲನಾಣಿ ಸಮಾಜದ ಬಗ್ಗೆ ತಾವು ವಿವರ ಹೇಳಿಲ್ಲ. ಮುಂದಾದರೂ ಕೂಡ ಇದರ ಬಗ್ಗೆ ವಿವರಗಳನ್ನು ತರಿಸಿಕೊಡುವುದಕ್ಕೆ ಸಾಧ್ಯವಾಗುತ್ತದೆಯೇ ?

ಶ್ರೀ ಎಂ.ಪಿ. ಪ್ರಕಾಶ್.—ಬೇಕಾದರೆ ತರಿಸಿಕೊಡುತ್ತೇನೆ.

ಶ್ರೀ ಬಿ.ಹೆಚ್. ಯಂಕಾನಾಯ್ಕ.—ಸ್ವಾಮಿ, ಲಂಬಾಣಿ ಕುಟುಂಬಗಳಿಗೆ ಮಾತ್ರ ಎಷ್ಟು ಕೊಳವೆ ಬಾವಿಗಳು, ನೀರಾವರಿ ಬಾವಿಗಳು, ಹೈನುಗಾರಿಕೆ ಮತ್ತು ರೇಷ್ಯುಬೆಳೆಗೆ ಧನಸಹಾಯ ಮಾಡಿದ್ದರಿಂದ ಎನ್ನುವ ಬಗ್ಗೆ ವಿವರಗಳನ್ನಾದರೂ ಹೇಳುತ್ತೀರಾ ?

ಶ್ರೀ ಎಂ.ಪಿ. ಪ್ರಕಾಶ್.—ಈ ಪ್ರಶ್ನೆಯಲ್ಲಿ ಅದು ಉದ್ವಿಗ್ನವಾದಿಲ್ಲ. ಯಾವ್ಯಾವ ಭಾಗದಲ್ಲಿ ಒಟ್ಟು ಎಷ್ಟು ಖರ್ಚಾಗಿದೆ ಅವುಗಳ ವಿವರಗಳು ಸದ್ಯದಲ್ಲಿ ನನ್ನ ಹತ್ತಿರದಲ್ಲಿ ಇಲ್ಲ.

ವಿಷಯ :- ಬಾದಾಮಿ ತಾಲ್ಲೂಕಿನ ಹಿರೇ ಬೂದಿಹಾಳ ಗ್ರಾಮಕ್ಕೆ ಕೊಳಾಯಿ ನೀರಿನ ಸರಬರಾಜು ಪ್ರ. 140(79) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಣೇದಗುಡ್ಡ).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಬಾದಾಮಿ ತಾಲ್ಲೂಕಿನ ಹಿರೇಬೂದಿಹಾಳ ಗ್ರಾಮದಲ್ಲಿ ನಳದ ಮೂಲಕ ನೀರು ಸರಬರಾಜು ಯೋಜನೆಯ ಸಲುವಾಗಿ 11-8-77ರಂದು ಛೇರ್ಮನ್ ಗ್ರಾಮ ಪಂಚಾಯತಿಯವರಿಂದ ಲೋಕೋಪಯೋಗಿಯ ಇಲಾಖೆಯವರು ಸಗದು 5000-00 ರೂಪಾಯಿ ಚಲನ್ ಮುಖಾಂತರ ತುಂಬಿಸಿಕೊಂಡಿದ್ದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ. ಹಾಗಿದ್ದಲ್ಲಿ ಆ ಗ್ರಾಮಕ್ಕೆ ನಳದ ಯೋಜನೆಯನ್ನು ಮಂಜೂರು ಮಾಡಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಎಂ.ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿಗಳು).—ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತಿ ರಾಜ್ ಮಂತ್ರಿಗಳ ಪರವಾಗಿ :-

ಅ. ಬಾದಾಮಿ ತಾಲ್ಲೂಕಿನ ಹಿರೇಬೂದಿಹಾಳ ಗ್ರಾಮಕ್ಕೆ ನಳದ ನೀರು ಸರಬರಾಜು ಯೋಜನೆ ಗಾಗಿ ಶೇ. 10ರಷ್ಟು ಸಾರ್ವಜನಿಕ ವಂತಿಗೆಯ ರೂಪದಲ್ಲಿ ರೂ. 5000 ಗಳನ್ನು ಸರ್ಕಾರಕ್ಕೆ ಕಟ್ಟಲಾಗಿದೆ.

ಆ. ಈ ಗ್ರಾಮವು ಸವಳು ಪ್ರದೇಶದಲ್ಲಿ ಬರುತ್ತದೆ. ಆದುದರಿಂದ ಶುದ್ಧವಾದ ಕುಡಿಯುವ ನೀರನ್ನು ಒದಗಿಸುವ ಸಲುವಾಗಿ ಹಿರೇ ಬೂದಿಹಾಳ ಮತ್ತು ಹಂಗರಗಿ ಗ್ರಾಮಗಳ ಒಂದು ಪ್ರಾದೇಶಿಕ ಕುಡಿಯುವ ನೀರಿನ ಯೋಜನೆಯನ್ನು ರೂ.3.75 ಲಕ್ಷ ರೂಪಾಯಿಗಳ ಅಂದಾಜು ವೆಚ್ಚವನ್ನು ತಯಾರಿಸಲಾಗಿದೆ. ನೀರು ಸಂಗ್ರಹಗಾರ (ಅಂದರೆ 20 ಸಾವಿರ ಗಾಲನ್ ಸಾಮರ್ಥ್ಯ ಉಳ್ಳದ್ದು) ಸ್ಥಾಪಿಸಲಾಗುವುದು. ಈ ಯೋಜನೆ ಪರಿಶೀಲನೆಯಲ್ಲಿದೆ.